

کراچی میں بے گناہ افراد کے قتل کے واقعات سوچی سمجھی سازش ہے، الطاف حسین
سازشی عناصر کراچی میں فرقہ وارانہ ہم آہنگی کو سبوتاژ کرنے کی گناہ دہنی سازش کر رہے ہیں
علمائے کرام اور عوام مثالی اتحاد کا مظاہرہ کر کے فرقہ وارانہ فسادات کی سازش کو ناکام بنا دیں
سٹی کورٹ کراچی میں تین وکلاء کے بہیمانہ قتل کے واقعہ پر اظہارِ افسوس

لندن --- 25، جنوری 2012ء

متحدہ قومی موومنٹ کے قائد جناب الطاف حسین نے کراچی میں سٹی کورٹ کے قریب مسلح دہشت گردوں کی فائرنگ کی سخت ترین الفاظ میں مذمت کی ہے اور فائرنگ کے نتیجے میں
تین وکلاء کے جاں بحق ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ گزشتہ روز سٹی کورٹ کے قریب ایک مخصوص طبقہ فکر سے تعلق
رکھنے والے دو افراد کو فائرنگ کا نشانہ بنا کر ہلاک کیا گیا تھا اور آج سٹی کورٹ میں فقہ جعفریہ سے تعلق رکھنے والے وکلاء کو دہشت گردی کا نشانہ بنایا گیا۔ انہوں نے کہا کہ کراچی میں
مختلف مکاتب فکر سے تعلق رکھنے والے افراد کے قتل کے اچانک واقعات ایک سوچی سمجھی سازش ہے۔ سازشی عناصر بے گناہ شہریوں کو خاک و خون میں نہلا کر کراچی میں فرقہ وارانہ
ہم آہنگی اور بھائی چارے کی فضاء کو سبوتاژ کرنے کی گناہ دہنی سازش کر رہے ہیں جس کی جتنی بھی مذمت کی جائے کم ہے۔ جناب الطاف حسین نے تمام مکاتب فکر سے تعلق رکھنے
والے علمائے کرام اور عوام سے دردمندانہ اپیل کی کہ وہ کراچی کا امن تباہ کرنے اور مسلح دہشت گردی کے ذریعہ فرقہ وارانہ فسادات کی سازش کو سمجھیں، دہشت گردی کے واقعات پر
صبر و تحمل کا مظاہرہ کریں، ایک دوسرے کی جان و مال کا تحفظ کریں اور ماضی کی طرح مثالی اتحاد کا مظاہرہ کر کے فرقہ وارانہ فسادات کی سازش کو ناکام بنا دیں۔ جناب الطاف حسین
نے دہشت گردوں کی فائرنگ سے جاں بحق ہونے والے وکلاء کے سوگوار لواحقین اور وکلاء برادری سے دلی تعزیت و ہمدی کا اظہار کرتے ہوئے انہیں صبر کی تلقین کی۔ انہوں نے
دعا کی کہ اللہ تعالیٰ تمام شہداء کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ دے۔ انہوں نے دہشت گردوں کی فائرنگ سے زخمی
ہونے والے وکیل کی جلد و مکمل صحت یابی کیلئے بھی دعا کی۔

سرکاری اسپتالوں میں جعلی دوائیں دینے کی تحقیقات کیلئے ججوں پر مشتمل جوڈیشل کمیشن تشکیل دیا جائے۔ الطاف حسین

ملوث عناصر کو جعلی دواؤں کے باعث جاں بحق ہونے والے افراد کے لواحقین کی موجودگی میں عبرتناک سزا دی جائے

لندن --- 25 جنوری 2012ء

متحدہ قومی موومنٹ کے قائد جناب الطاف حسین نے پنجاب میں سرکاری اسپتالوں میں مریضوں کو جعلی دوائیں دینے کے نتیجے میں سو سے زائد معصوم شہریوں کے جاں بحق ہونے
پر دلی افسوس کا اظہار کیا ہے اور مطالبہ کیا ہے کہ یہ انتہائی سنگین معاملہ ہے لہذا اس کی تحقیقات کیلئے فوری طور پر سپریم کورٹ یا ہائیکورٹ کے ججوں پر مشتمل جوڈیشل کمیشن تشکیل
دیا جائے۔ اپنے بیان میں جناب الطاف حسین نے کہا کہ پنجاب کے حکمران جو عوام کی خدمت اور بہترین کارکردگی کے دعویدار بنتے ہیں وہ عوام کو جواب دیں کہ پنجاب میں اتنی
بڑی دھاندلی کیسے ہوگئی اور اس سنگین معاملے کا فوری طور پر تدارک کیوں نہ کیا گیا؟ انہوں نے کہا کہ جعلی ادویات کے ذریعے پنجاب کے شہریوں کی جانوں سے کھیلا گیا جسکے نتیجے
میں اب تک سو سے زائد معصوم افراد اپنی جانوں سے جا چکے ہیں، یہ سراسر ظلم اور بربریت ہے، درندگی اور حیوانیت ہے اور جن لوگوں نے بھی عوام کی زندگیوں کے ساتھ یہ وحشت
ناک کھیل کھیلا ہے انہیں انسانی معاشرے میں رہنے کا کوئی حق نہیں۔ جناب الطاف حسین نے مطالبہ کیا کہ جوڈیشل کمیشن کی تحقیقات کے نتیجے میں جو لوگ بھی اس غیر انسانی کھیل
میں ملوث پائے جائیں خواہ وہ حکومت میں ہوں یا حکومت سے باہر ہوں، انکے ساتھ کوئی رعایت نہ کی جائے اور انہیں جعلی دواؤں کے باعث جاں بحق ہونے والے افراد کے
لواحقین کی موجودگی میں عبرتناک سزا دی جائے۔ جناب الطاف حسین نے جعلی ادویات کے استعمال کے نتیجے میں جاں بحق ہونے والے افراد کے لواحقین سے دلی تعزیت اور ہمدردی
کا اظہار کیا اور دعا کی کہ اللہ تعالیٰ جاں بحق ہونے والے افراد کو اپنی جوار رحمت میں جگہ دے اور لواحقین کو صبر جمیل عطا کرے

”خوشحال سندھ مضبوط پاکستان“ جلسہ عام سندھ میں بسنے والی اکائیوں کے درمیان اتحاد، محبت، یگانگت

اور بھائی چارے کی فضا قائم کرنے میں اہم کردار ادا کریگا،

سکھر، شکار پور اور خیر پور میں الگ الگ عوامی اجتماعات اور کارزمینٹنگوں کا انعقاد

سکھر۔۔۔ 25 جنوری 2012ء

متحدہ قومی موومنٹ کے زیر اہتمام 27 جنوری 2012ء کو سکھر کے ریلوے اسٹیشن گراؤنڈ نزد ایوب گیٹ پراہم کیو ایم کے تحت ہونے والے جلسہ عام ”خوشحال سندھ مضبوط پاکستان“ کے سلسلے میں ذمہ داران و کارکنان میں گزرتے دن کے ساتھ ساتھ جلسہ عام کیلئے زبردست جوش و خروش میں اضافہ دیکھنے میں آ رہا ہے۔ اس سلسلے میں سکھر، شکار پور، خیر پور کے مختلف علاقوں میں جاری عوامی رابطہ مہموں اور کارزمینٹنگوں کے اجتماعات کا سلسلہ مسلسل جاری ہے۔ تفصیلات کے مطابق گزشتہ روز خیر پور زون شعبہ خواتین کے زیر اہتمام کارزمینٹنگ کا انعقاد کیا گیا جس میں اندرون سندھ کی اراکین و حق پرست رکن سندھ اسمبلی محترمہ ناہید بیگم، ہیرو سوہو اور اندرون سندھ تنظیمی کمیٹی کی رکن عابدہ سیف نے اظہار خیال کیا اور 27 جنوری 2012ء کے جلسہ عام میں بھرپور شرکت کی دعوت دی۔ اس موقع پر خواتین ماؤں، بہنوں کی بڑی تعداد موجود تھیں۔ اسی طرح شکار پور میں واقع تحصیل کی غلام شاہ، میں حق پرست رکن قومی اسمبلی ساجد احمد اور متحدہ سوشل فورم کے رکن منور علی چوہان نے دودو گاؤں، شھو گاؤں، راجہ گاؤں، وزیر آباد اور کوڑوگاؤں سمیت مختلف گاؤں کا دورہ کیا اور چوہان برادری کے معززین اور بڑی تعداد میں عوام سے ملاقاتیں کیں اور اظہار خیال کیا۔ اسی طرح سکھر کے علاقے یو بی B-15 بشیر آباد میں کارزمینٹنگ کا انعقاد کیا گیا جس میں حق پرست رکن قومی اسمبلی ساجد احمد، صوبائی وزیر نثار بہنور اور زونل ممبر سکھرا اعجاز کھوسو نے شرکت کی۔ اسی طرح سکھر کے علاقے یو بی 21 روہڑی میں واقع شاہ لطیف ٹاؤن ہال میں عوامی کارزمینٹنگ منعقد کی گئی جس میں بزرگ، نوجوانوں نے بڑی تعداد میں شرکت کی۔ اس موقع پر حق پرست رکن سندھ اسمبلی سہیل یوسف اور جوائنٹ زونل انچارج شہزادہ گلغام و اراکین نے اظہار خیال کیا۔ جبکہ سکھر کے علاقے یو بی 9 میں کارزمینٹنگ کا انعقاد کیا گیا جس میں حق پرست رکن قومی اسمبلی وسیم اختر، ایوب شیخ، سابق ایم پی اے سکھر سلیم بندھانی اور زونل ممبر سکھریوان چند چاولہ نے عوام سے بات چیت کی۔ کارزمینٹنگوں کے اجتماعات سے اظہار کرتے ہوئے حق پرست ارکان اسمبلی نے کہا کہ اگر سندھ دھرتی کی عوام نے اپنی تقدیر بدلنی ہے، جاگیرداروں و ڈیروں اور بڑے بڑے سرمایہ داروں سے پیچھا چھڑانہ ہے تو قائد تحریک جناب الطاف حسین کا ساتھ دینا ہوگا، حق پرست ارکان نے کہا کہ 27 جنوری کو ہونے والا جلسہ عام ”خوشحال سندھ مضبوط پاکستان“ سندھ میں بسنے والی اکائیوں کے درمیان اتحاد، محبت، یگانگت اور بھائی چارے کی فضا قائم کرنے میں اہم کردار ادا کریگا ساتھ ہی یہ جلسہ سندھ میں خوشحالی کی نوید لائے گا۔ انہوں نے مزید کہا کہ اگر صوبہ سندھ خوشحال ہوگا تو پاکستان بھی خوشحال ہوگا، سندھ دھرتی میں چند مفاد پرست عناصر نہیں چاہتے کہ سندھ میں ترقی ہو، خوشحالی آئے سندھ کے عوام کو روزگار میسر ہو اسی لئے وہ عناصر سازشیں کر کے قائد تحریک جناب الطاف حسین کے نظریے کو پھیلنے سے روکتے ہیں۔ انہوں نے کہا کہ قائد تحریک جناب الطاف حسین غریب و مظلوم عوام کی بات کرتے ہیں اور وہ چاہتے ہیں کہ پاکستان میں غریب عوام کو ان کا جائز حق ملے، ان کے مسائل سننے والا کوئی ہو ایسا ہی پاکستان قائد تحریک جناب الطاف حسین چاہتے ہیں۔ کارزمینٹنگوں کے اختتام پر حق پرست ارکان نے کہا کہ سکھر کی عوام نے 27 جنوری کو ہونے والے جلسہ میں شرکت کر کے نام نہاد قوم پرستوں کو بتا دینا ہے کہ پوری سندھی قوم قائد تحریک جناب الطاف حسین کے ساتھ ہے۔ دریں اثناء متحدہ قومی موومنٹ کا ایک وفد جس میں حق پرست ایم پی اے سہیل یوسف، حیدر آباد زون کے جوائنٹ انچارج نوید شیشی اور سکھرزون کے زونل ممبر دیوان چند چاولہ نے ہندوں برادری کے معززین سے ان کے مندر ہنومان میں ملاقات کی اور انہیں قائد تحریک جناب الطاف حسین بھائی کا پیغام پہنچایا اور 27 جنوری کو سکھر میں ہونے والے جلسہ عام میں شرکت کی دعوت دی جس پر تمام ہندو معززین نے بھرپور شرکت کی یقین دہانی کرائی۔

گارڈن میں لیاری بھتہ مافیا کی جانب سے آٹو پارٹس مارکیٹ سے بھتہ دینے سے انکار پر فائرنگ کا واقعہ لمحہ فکریہ ہے، اراکین سندھ اسمبلی

کراچی۔۔۔ 25 جنوری 2012ء

حق پرست اراکین سندھ اسمبلی نے لیاری بھتہ مافیا کی جانب سے بھتہ نہ دینے پر گارڈن کی آٹو پارٹس مارکیٹ کے دکانداروں کو سنگین نتائج کی دھمکیوں اور انکار پر دکانوں پر فائرنگ کر کے دکانداروں کو زخمی کرنے کی سخت ترین الفاظ میں مذمت کی ہے اور مطالبہ کیا ہے کہ گارڈن میں لیاری بھتہ مافیا کی جانب سے بھتہ دینے سے انکار پر دکانوں پر فائرنگ کا نوٹس لیا جائے اور دکانداروں کو جان و مال کا تحفظ فراہم کیا جائے۔ اپنے ایک مشترکہ بیان میں حق پرست اراکین سندھ اسمبلی نے کہا کہ لیاری گینگ وار کے مسلح دہشت گرد گزشتہ کئی روز سے گارڈن آٹو پارٹس مارکیٹ کے دکانوں بھتہ مانگ رہے تھے تاہم دکانداروں کی جانب سے انکار پر دہشت گردوں نے دکانوں پر فائرنگ کر دی جس نتیجے میں بعض دکاندار زخمی

ہو گئے اور علاقے میں شدید خوف و ہراس پھیل گیا اور دکانداروں نے احتجاجاً دکانیں اور مارکیٹیں بند کر دی ہیں اور سڑک بلاک کر دی جس سے گاڑن اور ملحقہ علاقوں میں میں بدترین ٹریفک جام ہو گیا۔ اراکین اسمبلی نے کہا کہ کراچی کے دکاندار اور تاجر برادری بھتہ مافیا کے خلاف سراپا احتجاج ہے جبکہ پولیس و انتظامیہ کے کانوں پر جوں نہیں رگ رہی اور وہ دکانداروں کی جان و مال کو تحفظ فراہم کرنے اور بھتہ مافیا کے خلاف کارروائی کرنے بجائے خاموش تماشائی بنی ہوئی ہے جس کی جتنی بھی مذمت کی جائے کم ہے۔ انہوں نے کہا کہ اس سے قبل بھی لیاری گینگ وار کے مسلح دہشت گرد نے کراچی کی شیر شاہ کباڑی مارکیٹ میں بھتہ نہ دینے کی پاداش میں فائرنگ کر کے دکانداروں کو شہید کر دیا تھا جبکہ ایک بار پھر کراچی کی مارکیٹوں اور دکانداروں سے بھتہ نہ دینے کی صورت میں سنگین نتائج کی دھمکیوں کا سلسلہ جاری ہے اور انکار پر فائرنگ کر کے دکانداروں تاجروں میں شدید خوف و ہراس پایا جا رہا ہے جو کراچی کے امن پسند عوام و تاجروں کیلئے لمحہ فکریہ ہے۔ حق پرست اراکین سندھ اسمبلی نے گاڑن میں آٹو پارٹس مارکیٹوں کی دکانوں پر لیاری بھتہ مافیا کی فائرنگ کے نتیجے میں زخمی ہونے والے تاجروں اور دکانداروں سے دلی ہمدردی کا اظہار کرتے ہوئے ان کی جلد و مکمل صحت یابی کیلئے نیک خواہشات کا اظہار کیا اور گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور وزیر داخلہ سندھ منظور واسان سے مطالبہ کیا کہ لیاری گینگ وار کے مسلح دہشت گردوں کی جانب سے گاڑن کی آٹو پارٹس مارکیٹ سے بھتہ کیلئے سنگین نتائج کی دھمکیوں اور انکار پر فائرنگ کے واقعات کا سختی سے نوٹس لیا جائے اور کراچی کے تاجروں دکانداروں اور شہریوں کو جان و مال کا تحفظ فراہم کیا جائے۔

ایم کیو ایم لائڈھی سیکٹر کے کارکن سید فرقان علی کے انتقال پر جناب الطاف حسین کا اظہار افسوس

لندن --- 25 جنوری 2012ء

متحدہ قومی موومنٹ کے قائد جناب الطاف حسین نے ایم کیو ایم لائڈھی سیکٹر کے کارکن سید فرقان علی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں و احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ سید فرقان علی مرحوم کو اپنی جوار رحمت میں اعلیٰ مقام عطا فرمائے اور سوگوار لو احقین کو یہ صدمہ برداشت کرنے کا حوصلہ عطا فرمائے۔ (آئین)

مفاد پرست عناصر سندھ کے مظلوم و محکوم عوام کو بے وقوف بنا کر اپنی سیاست چمک رہے ہیں، ڈاکٹر صغیر احمد

ایم کیو ایم سندھ کی تقسیم ہرگز برداشت نہیں کرے گی، اشفاق منگی

قائد تحریک جناب الطاف حسین نے ہمیشہ صحافیوں کے حقوق کے حصول کیلئے اپنا عملی کردار ادا کیا ہے، واسع جلیل

سکھر ولاڑکانہ ڈویژن کے صحافیوں کے اعزاز میں سرکٹ ہاؤس سکھر میں ظہرانے سے اظہار خیال

سکھر: --- 25، جنوری 2012ء

متحدہ قومی موومنٹ کی رابطہ کمیٹی کی جانب سے ایم کیو ایم کے زیر اہتمام جلسہ ”خوشحال سندھ مضبوط پاکستان“ کے سلسلے میں بدھ کے روز سکھر ولاڑکانہ ڈویژن کے صحافیوں کے اعزاز میں سرکٹ ہاؤس سکھر میں ظہرانے کا اہتمام کیا گیا۔ جس میں ایم کیو ایم کی رابطہ کمیٹی کے اراکین ڈاکٹر صغیر، اشفاق منگی احمد، رکن رابطہ کمیٹی اور ایم کیو ایم مرکزی شعبہ اطلاعات کے انچارج واسع جلیل نے اظہار خیال کیا۔ ظہرانے میں مختلف شعبہ ہائے زندگی سے تعلق رکھنے والے افراد جن میں دانشور، شعراء، ادیب، کالم نویسوں، تجزیہ نگاروں، سکھر ولاڑکانہ ڈویژن کے پریس کلب کے عہدیداران کے علاوہ پرنٹ و الیکٹرونک میڈیا سے تعلق رکھنے والے رپورٹر، کیمرہ مین، فوٹو گرافر، حضرات نے بڑی تعداد میں شرکت کی۔ اس موقع پر حق پرست رکن قومی اسمبلی وسیم اختر، ساجد احمد، ایوب شیخ، حق پرست صوبائی وزراء عبدالحمید، عادل صدیقی، زبیر احمد خان، اراکین سندھ اسمبلی، ایم کیو ایم شعبہ اطلاعات کے جوائنٹ انچارج قمر منصور و اراکین کمیٹی، ایم کیو ایم اندرون سندھ تنظیمی کمیٹی کے انچارج عمر قریشی و اراکین کمیٹی کے علاوہ ایم کیو ایم سکھرزون کے انچارج قطب الدین و اراکین زونل کمیٹی بھی موجود تھے۔ ظہرانے سے اظہار خیال کرتے ہوئے ڈاکٹر صغیر نے کہا کہ صحافت کے شعبے میں صحافیوں کا اہم کردار رہا ہے جو کسی سے ڈھکا چھپا نہیں ہے ایم کیو ایم نے ہمیشہ صحافیوں کی ترجمانی کی ہے اور ان کے بنیادی مسائل پر آواز بلند کی ہے۔ انہوں نے کہا کہ آج ملک کو امن و استحکام کی ضرورت ہے جس کیلئے پاکستان کو دفاعی لحاظ سے خود کو مستحکم بنانے کے ساتھ ساتھ دیگر شعبوں میں بھی مضبوط ہونے کی ضرورت ہے۔ انہوں نے کہا کہ قائد تحریک جناب الطاف حسین وہ واحد لیڈر ہیں جو سندھ کے عوام کے حقوق کیلئے عملی جدوجہد کر رہے ہیں۔ لیکن افسوس بعض سیاسی رہنماء نے ذاتی مفادات کی خاطر سندھ کے مظلوم و محکوم عوام کو بے وقوف بنا کر اپنی سیاست چمک رہے ہیں

انہوں نے کہا کہ سندھ کے عوام گزشتہ 64 سالوں سے جاگیردارانہ، وڈیرانہ اور سرمایہ دارانہ نظام کے شکنجے میں جکڑے ہوئے ہیں جس کی وجہ سے مظلوم و محکوم عوام اپنے بنیادی حقوق سے محروم ہیں لیکن چاہتے حالات کچھ بھی ہوں اب ملک میں غریب و متوسط طبقے کے انقلاب کو کوئی نہیں روک سکتا ہے۔ رابطہ کمیٹی کے رکن اشفاق منگی نے کہا کہ ایم کیو ایم سندھ کی تقسیم ہرگز برداشت نہیں کرے گی، ایم کیو ایم سندھ کو ترقی و خوشحالی کی راہ پر گامزن کرنا چاہتی ہے، جس کیلئے قائد تحریک جناب الطاف حسین عملی جدوجہد کر رہے ہیں۔ انہوں نے کہا کہ قائد تحریک جناب الطاف حسین کی خواہش ہے کہ ملک سے جاگیردارانہ، وڈیرانہ اور سرمایہ دارانہ نظام کا خاتمہ ہو اور ملک میں غریب و متوسط طبقے کے عوام کی حکمرانی قائم ہوتا کہ سندھ کے عوام ان جاگیرداروں، وڈیروں کے چنگل سے آزاد ہوں۔ انہوں نے کہا کہ ایم کیو ایم کے سوا سندھ کی دیگر سیاسی جماعتوں کے قائدین عوام سے مخلص نہیں ہیں لہذا سندھ کے عوام کو اپنی تقدیر بدلنے کیلئے قائد تحریک جناب الطاف حسین کا ساتھ دینا ہوگا اور ملک میں انقلابی تبدیلی کیلئے اپنا کردار ادا کرنا ہوگا۔ اس موقع پر رکن رابطہ کمیٹی اور ایم کیو ایم مرکزی شعبہ اطلاعات کے انچارج و اسسٹنٹ جلیل نے ظہرانے سے اظہار خیال کرتے ہوئے تقریب میں شریک تمام صحافیوں کی آمد کا شکریہ ادا کیا اور انہیں حق و سچ کے ساتھ اپنے فرائض ادا کرنے زبردست خراج تحسین بھی پیش کیا۔ انہوں نے کہا کہ قائد تحریک جناب الطاف حسین نے ہمیشہ صحافیوں کے حقوق کے حصول کیلئے اپنا عملی کردار ادا کیا ہے۔ انہوں نے کہا کہ ایم کیو ایم واحد سیاسی جماعت جس نے قائد تحریک جناب الطاف حسین کی ہدایت پر صحافیوں کے ووتج بورڈ ایوارڈ کے دیرینہ مسئلے کو حل کرنے کیلئے اپنا مثبت کردار ادا کیا ہے۔ انہوں نے کہا کہ بعض نام نہاد رہنما اور ان کی جماعتیں ایک بار پھر ایم کیو ایم کی خلاف سازشیں کر رہی ہیں اور سندھ دھرتی کے مستقل باشندوں کے درمیان نفرتیں پیدا کر کے انہیں آپس میں دست و گریباں کرنا چاہتے ہیں لیکن انہیں ایک بار بھرنا کامیوں کا سامنا کرنا پڑے گا۔ انہوں نے ظہرانے میں شریک صحافیوں دانشور، شعراء، ادیب، کالم نویسوں، تجزیہ نگاروں، سکھروں، لاڈکانی ڈویژن کے پریس کلب کے عہدیداران کو ایم کیو ایم کے تحت 27، جنوری 2012ء کو ہونیوالے جلسہ عام ”خوشحال سندھ مضبوط پاکستان“ میں شرکت کی دعوت بھی دی۔ ظہرانے سے ایم کیو ایم اندرون سندھ تنظیمی کمیٹی کے انچارج عمر قریشی اور ایم کیو ایم سکھرزون کے انچارج قطب الدین نے بھی اظہار خیال کیا۔

ایم کیو ایم کی رابطہ کمیٹی کے اراکین و حق پرست ارکان کا جلسہ گاہ کا دورہ

سکھر:۔۔۔۔۔ 25 جنوری 2012ء

متحدہ قومی موومنٹ کی رابطہ کمیٹی کے اراکین اشفاق منگی، جاوید کاظمی، شاکر علی، واسع جلیل، ڈاکٹر صغیر احمد اور سلیم تاجک نے ایم کیو ایم کے تحت 27 جنوری، 2012ء کو سکھر کے ریلوے اسٹیشن گراؤنڈ میں ہونیوالے جلسہ عام ”خوشحال سندھ مضبوط پاکستان“ کی تیاریوں کا تفصیلی جائزہ لینے کیلئے جلسہ گاہ کا دورہ کیا اور دن رات کام میں مصروف ذمہ داران و کارکنان سے فرد افراد ملاقاتیں کیں۔ اس موقع پر حق پرست رکن قومی اسمبلی وسیم اختر، ایوب شیخ، ساجد احمد صوبائی وزراء عادل صدیقی، زبیر احمد خان، اندرون سندھ تنظیمی کمیٹی کے انچارج عمر قریشی کے علاوہ ایم کیو ایم سکھرزون کے انچارج قطب الدین و اراکین زونل کمیٹی کے اراکین انکے ہمراہ تھے۔ انہوں نے جلسہ عام کی تیاریوں میں مصروف رہنے والے کارکنان کو قائد تحریک جناب الطاف حسین کی جانب سے شاباش اور زبردست خراج تحسین پیش کیا۔ اس موقع پر اراکین رابطہ کمیٹی نے جلسہ عام کیلئے کئے جانے والے انتظامات کا مکمل جائزہ لیا اور اطمینان کا اظہار بھی کیا۔ دریں اثناء متحدہ قومی موومنٹ کی رابطہ کمیٹی کے اراکین اشفاق منگی، جاوید کاظمی، شاکر علی، واسع جلیل اور ڈاکٹر صغیر احمد نے سکھر کے شاہی بازار صرافہ بازار کپڑا بازار اور اسٹیشن گیٹ سمیت مختلف علاقوں کا دورہ کیا اور وہاں پر موجود تاجروں، دکانداروں کے علاوہ عوام سے ملاقاتیں کر کے ان میں بڑی تعداد میں ہنڈ بلز بھی تقسیم کئے۔ اس موقع پر متحدہ قومی موومنٹ کے رہنماؤں نے خود پیدل چل کر مارکیٹوں میں جا کر تاجر برادری اور عوام کو 27 جنوری 2012ء کو سکھر کے ریلوے اسٹیشن گراؤنڈ ز ایوب گیٹ میں ہونیوالے جلسہ عام میں شرکت کی دعوت بھی دی جسے تاجر برادری اور عوام نے بے حد سراہا۔

قائد تحریک الطاف حسین اور مولانا فضل الرحمن کے درمیان ٹیلیفون پر گفتگو۔ ملک کی موجودہ صورتحال پر تبادلہ خیال

قائد تحریک الطاف حسین کی مولانا فضل الرحمن سے جے یو آئی پشاور کے امیر حاجی گل رحمان کے بہیمانہ قتل کے واقعہ پر اظہار مذمت

لندن۔۔۔۔۔ 25، جنوری 2012ء

متحدہ قومی موومنٹ کے قائد جناب الطاف حسین اور جمعیت علمائے اسلام (ف) کے سربراہ مولانا فضل الرحمن کے درمیان ٹیلیفون پر گفتگو ہوئی۔ دونوں رہنماؤں کے درمیان ملک کی موجودہ صورتحال پر تبادلہ خیال ہوا۔ دونوں رہنماؤں نے ایک دوسرے کی خیریت دریافت کی اور نیک جذبات کا اظہار کیا۔ جناب الطاف حسین نے مولانا فضل الرحمن سے

گفتگو کرتے ہوئے جے یو آئی پشاور کے امیر حاجی گل رحمان کے بہیمانہ قتل کے واقعہ کی شدید مذمت کی اور مقتول کے لواحقین، جے یو آئی کے تمام رہنماؤں اور کارکنوں سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ حاجی گل رحمان شہید کو جنت الفردوس میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ دے۔

ایم کیو ایم کوئٹہ زون زرغون ٹاؤن یونٹ کے جوائنٹ انچارج عابد حسین کی شہادت پر الطاف حسین کا اظہار افسوس عابد حسین کا قتل کھلی دہشت گردی ہے، فی الفور نوٹس لیا جائے، قتل پر رابطہ کمیٹی کا اظہار مذمت

لندن۔۔۔۔ 25 جنوری 2012ء

متحدہ قومی موومنٹ کے قائد جناب الطاف حسین نے مسلح دہشت گردوں کی فائرنگ کے نتیجے میں ایم کیو ایم کوئٹہ زون زرغون ٹاؤن یونٹ کے جوائنٹ انچارج عابد حسین کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے عابد حسین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام ذمہ داران و کارکنان آپ کے غم میں شریک ہیں۔ جناب الطاف حسین نے دعا کی کہ اللہ تعالیٰ عابد حسین شہید کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) دریں اثناء ایم کیو ایم کی رابطہ کمیٹی نے ایم کیو ایم کوئٹہ زون زرغون ٹاؤن یونٹ کے جوائنٹ انچارج عابد حسین کو نامعلوم مسلح دہشت گردوں کی جانب سے فائرنگ کر کے شہید کرنے کی سخت ترین الفاظ میں مذمت کی ہے اور اسے کھلی دہشت گردی قرار دیتے ہوئے مطالبہ کیا ہے کہ عابد حسین بہیمانہ قتل کا نوٹس لیا جائے اور قتل میں ملوث دہشت گردوں کو گرفتار کر کے قراوقعی سزا دی جائے۔ رابطہ کمیٹی نے شہید عابد حسین کے تمام سوگوار لواحقین سے دلی تعزیت و ہمدردی کا اظہار کرتے ہوئے شہید کی مغفرت، درجات کی بلندی اور سوگوار لواحقین کے صبر جمیل کیلئے دعا بھی کی۔ واضح رہے کہ عابد حسین کو نامعلوم مسلح دہشت گردوں نے بدھ کے روز کوئٹہ علاقے مکانکی روڈ پر اندھا دھند فائرنگ کا نشانہ بنا کر بے دردی سے شہید کر دیا اور فرار ہو گئے۔

☆☆☆☆☆